

पर्यावरण मित्र पुरस्कार 2015 अक्सर पूछे जाने वाले प्रश्न

1. रिपोर्ट को प्रस्तुत करने के लिए कौन सी भाषा का प्रयोग होना चाहिए?
पुरस्कार के लिए भारत की सभी आधिकारिक भाषाओं में रिपोर्ट स्वीकार्य होगी।

2. कार्यवाही योजना को किन विषयों पर क्रियान्वित किया जा सकता है?

इस कार्यक्रम में पर्यावरण मित्र पाँच विषयों पर कार्य करना अपेक्षित है:

- जल एवं स्वच्छता
- ऊर्जा
- कचरा प्रबंधन
- जैवविविधता एवं हरियाली
- संस्कृति एवं धरोहर

3. रिपोर्ट जमा करने की अंतिम तिथि क्या है?

सभी श्रेणियों में रिपोर्ट जमा करने की अंतिम तिथि 31 अक्टूबर 2015 है। यह तिथि किसी भी स्थिति में आगे नहीं बढ़ाई जाएगी व इस तिथि के बाद प्राप्त होने वाली रिपोर्टों को स्वीकार नहीं किया जायेगा।

4. क्या पर्यावरण मित्र कार्यक्रम में विद्यालय नामांकन संख्या की आवश्यकता होगी?

विद्यालय का पर्यावरण मित्र पंजीकृत विद्यालय होना आवश्यक है व नामांकन संख्या का रिपोर्ट में सूचित करना अनिवार्य है। जो प्रविष्टियाँ बिना नामांकन संख्या के होंगी वे अमान्य होंगी।

5. किस कक्षा के विद्यार्थी कार्यवाही योजना का भाग बन सकते हैं?

कक्षा 6–9 के विद्यार्थी ही केवल कार्यवाही योजना में सम्मिलित हो सकते हैं।

6. प्रत्येक श्रेणी में कितने प्रतिभागियों को पुरस्कृत किया जाएगा?

विद्यालय, शिक्षक व विद्यार्थी पुरस्कार की प्रत्येक श्रेणी में 10 प्रतिभागियों को पुरस्कृत किया जाएगा। यह संख्या प्रविष्टियों की संख्या के अनुरूप घटाई व बढ़ाई जा सकती है। पुरस्कार विजेताओं की संख्या का निर्णय, निर्णायक मंडल द्वारा प्रत्येक श्रेणी के लिए लिया जाएगा।

सर्वश्रेष्ठ विद्यालय

7. सर्वश्रेष्ठ विद्यालय का चुनाव करने का मानदंड/आधार क्या होगा?

सर्वश्रेष्ठ से हमारा तात्पर्य चयनित विद्यालयों से है। जो विद्यालय मापदंडों पर खरे उतरते हैं या काफी निकट होंगे उन्हें निर्णायक मंडल के सामने प्रस्तुत होने के लिए चुना जाएगा। विद्यालय रिपोर्ट तैयार

करने के लिए, विद्यालय मूल्यांकन निर्देश की मदद ले सकते हैं। शिक्षक का कार्यवाही योजना में सभी छात्रों की सहभागिता सुनिश्चित करना अनिवार्य है।

8. विद्यालय के रिपोर्ट में क्या-क्या शामिल होना चाहिए?

रिपोर्ट इस बात पर केंद्रित न हो कि कितनी गतिविधी की गई बल्कि उन गतिविधियों से प्राप्त होने वाली सीख व अनुभव पर्यावरणीय परिणाम होना चाहिए। रिपोर्ट भेजने का प्रारूप इस बात को स्पष्ट रूप से, रिपोर्ट में शामिल होने वाले पहलुओं को दर्शाता है। कृपया रिपोर्ट का प्रारूप पर्यावरण मित्र की वेब साइट से डाउनलोड करें।

9. क्या हम पिछले वर्षों की रिपोर्ट को देख सकते हैं?

हमने वर्ष 2012, 2013, 2014 के पर्यावरण मित्र पुरस्कार से पुरस्कृत विद्यालयों की रिपोर्ट व हर विद्यालय की विस्तृत जानकारी हमारी वेब साइट पर दी गयी है। ध्यान दें कि इस वर्ष मापदंडों को संशोधित किया गया है।

10. रिपोर्ट को कब और कहां प्रेषित करना है?

सभी प्रविष्टियां व संबंधित दस्तावेज paryavaranmitra@ceeindia.org पर भेजी जानी है। रिपोर्ट सॉफ्ट या हार्ड कॉपी में भेजी जा सकती है। समय, पैसे व कागज की बचत को ध्यान में रखते हुए हम सॉफ्टकॉपी में रिपोर्ट भेजने के लिए प्रोत्साहित करते हैं।

सर्वश्रेष्ठ शिक्षक

11. एक विद्यालय से कितने शिक्षकों को पुरस्कार के लिए नामांकित किया जा सकता है?

वे सभी शिक्षक जो कि परियोजना आधारित अध्ययन को कक्षा में व उसके आगे लेकर जाते हैं, वे सभी इस पुरस्कार के लिए आवेदन कर सकते हैं। प्रत्येक शिक्षक को एक अलग रिपोर्ट प्रारूप भरकर व अपने नामांकन को मजबूत करने के लिए उससे जुड़े साक्ष्य देने होंगे। शिक्षक के सर्वश्रेष्ठ शिक्षक श्रेणी के नामांकन के लिए यह आवश्यक है कि उनके विद्यालय ने सर्वश्रेष्ठ विद्यालय की श्रेणी में अपनी रिपोर्ट जमा की हो।

सर्वश्रेष्ठ विद्यार्थी :

1. सर्वश्रेष्ठ विद्यार्थी कौन होते हैं?

वे छात्र जो अपने आसपास के पर्यावरण में सकारात्मक बदलाव लाने के लिए योजनाबद्ध तरीके से एक कुशल नेतृत्वकर्ता की भूमिका निभाते हैं, वे सर्वश्रेष्ठ विद्यार्थी होते हैं। शैक्षिक प्रक्रिया में कार्यवाही योजना तैयार करना, क्रियान्वित करना व अपने अनुभवों को सभी से साझा करना शामिल है। इस कार्यक्रम का उद्देश्य विद्यार्थियों में प्रायोगिक ज्ञान के द्वारा नेतृत्वकर्ता के कौशल का विकास करना है।

2. अगर विद्यार्थियों ने समूह में कार्य किया है तो नामांकन प्रक्रिया क्या होगी?

प्रत्येक विद्यार्थी को वेबसाइट पर दिये गये रिपोर्ट प्रारूप के अनुरूप परियोजना में अपनी भूमिका व उससे प्राप्त सीख के विषय में सूचना भरकर भेजनी होगी। अगर आप किसी पर्यावरण मित्र या यंग लीडर फॉर चेंज टीम के सदस्य थे तो टीम के सभी सदस्यों व टीम लीडर को अपना अलग-अलग नामांकन पुरस्कार के लिए दर्ज कराना होगा।